

क्रमांक - कृबास -२००९/ प्र.क्र. २८५/ ११-स,
सहकार, पणन व वस्त्रोद्योग विभाग,
मंत्रालय विस्तार, मुंबई:- ४०० ०३२
दिनांक:- ०१ फेब्रुवारी, २०११

- वाचा : १) शासनाचे समक्रमांक दिनांक २० ऑगस्ट, २००९ चे आदेश.
२) शासनाचे समक्रमांक दिनांक ३ नोव्हेंबर, २००९ चे आदेश.
३) शासनाचे समक्रमांक दिनांक १८ मार्च, २०१० चे आदेश.
४) शासनाचे समक्रमांक दिनांक १८ सप्टेंबर, २०१० चे आदेश.

आ दे श

**महाराष्ट्र कृषि
उत्पन्न पणन
(विकास व
विनियमन)
अधिनियम, १९६३
आणि नियम
१९६७**

ज्याअर्थी गत वर्षात राज्यातील भाजीपाल्याचा पुरवठा व बाजार भाव स्थिर राहण्यासाठी तातडीच्या व तात्कालिक उपाय योजना करणे आवश्यक असल्याने कृषि उत्पन्न बाजार समितीक्षेत्रात महाराष्ट्र कृषि उत्पन्न पणन (विकास व विनियमन) अधिनियम, १९६३ च्या कलम ५९ अन्वये प्राप्त झालेल्या अधिकारांच्या व त्याद्वारे शासनास प्राप्त असलेल्या इतर सर्व शक्तींचा वापर करून उक्त अधिनियमाच्या कलम ४, ३१, ३४ (ए) आणि ३४ (बी) च्या तरतुदीतून राज्यातील सर्व कृषि उत्पन्न बाजार समितीच्या कार्यक्षेत्रात येणा-या भाजीपाल्यावरील बाजार फी व देखरेख शुल्कावर दि. २०.१०.२००९ पर्यंत विहीतच्या अधिन राहून सूट देण्यात आली होती. सदर योजनेस शासन आदेश दि. ३ नोव्हेंबर २००९ अन्वये दि. ३१.१२.२००९ पर्यंत, शासन आदेश दिनांक १८/३/२०१० अन्वये दिनांक १७/६/२०१० पर्यंत व शासन आदेश दिनांक १८.०९.२०१० अन्वये मुदतवाढ देण्यात आली होती.

२. सदर योजनेमुळे राज्यातील प्रत्येक जिल्ह्यामध्ये शेतकऱ्यांनी उत्पादित केलेला भाजीपाला थेट ग्राहकांना विक्री करण्यासाठी स्वस्त भाजीपाला विक्री केंद्रे चालवून भाववाढीवर काही प्रमाणात नियंत्रित झाले आहे.

३. सबब, सदरच्या योजनेस मिळालेला प्रतिसाद, भाजीपाल्याचा पुरवठा व बाजारभाव स्थिर राहण्याच्या दृष्टीने आता सदर योजनेस या आदेशाच्या दिनांकापासून दि. ३१/०३/२०११ पर्यंत याद्वारे मुदतवाढ देण्यात येत आहे.

प्रस्तुत आदेशामधील अटी व शर्ती खालीलप्रमाणे राहतील.

१) राज्यातील कृषि उत्पन्न बाजार समिती क्षेत्रात जे शेतकरी, शेतक-यांचा समुह, शेतक-यांच्या सहकारी संस्था व ग्राहक संस्था, महिला बचतगट, सेवा सहकारी संस्था किरकोळ विक्री करण्यास इच्छुक असतील त्यांना भाजीपाला मागवण्यास व विकण्यास मुभा देण्यात येत आहे.

२) या सर्व कृषि उत्पन्न बाजार समित्यांनी सदरच्या भाजीपाल्यावर कोणत्याही प्रकारचे शुल्क आकारू नये.

३) कृषि उत्पन्न बाजार समितीच्या चेकनाक्यावर केवळ अशा वाहनांची नोंद ठेवण्यात यावी .

सदर शासन आदेश, महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक संकेतांक २०११०२०१२१२३५५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही /-

(अजिंक्य व. बगाडे)

कक्ष अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत :-

सहकार आयुक्त व निबंधक, सहकारी संस्था, पुणे

कृषि पणन संचालक, महाराष्ट्र राज्य, पुणे.

कार्यकारी संचालक, महाराष्ट्र राज्य कृषि पणन मंडळ, गुलटेकडी, पुणे.३७

सर्व विभागीय सहनिबंधक, सहकारी संस्था,

सर्व जिल्हा उपनिबंधक, सहकारी संस्था,

सर्व कृषि उत्पन्न बाजार समित्या,

मार्फत संबंधित जिल्हा उपनिबंधक, सहकारी संस्था.

निवड नस्ती (११-स)